

अखिल भारतीय शान्ति चित्र महोत्सव सफलतापूर्वक संपन्न

जयपुर (ढेहर के बालाजी) – प्रभाग के रजत जयंती वर्ष के उपलक्ष्य में ब्रह्माकुमारीज़, जयपुर द्वारा 'अखिल भारतीय शान्ति चित्र महोत्सव' का आयोजन 22 जनवरी, 2010 को बहुत धूमधाम से किया गया। इस महोत्सव में 200 मीटर लंबे कैनवास पर विभिन्न स्कूलों एवं कालेजों के 100 से अधिक छात्र-छात्राओं ने 'शान्ति का संसार : इंद्रधनुषी बहार' विषय पर आधारित सुन्दर चित्र, स्लोगन आदि बनाये। एक शान्तिपूर्ण संसार के विषय में विद्यार्थियों ने अपने विचारों, भावनाओं को इतने अच्छी तरह से चित्रों द्वारा व्यक्त किया कि देखने वाले अचंभित रह गये। इस अनोखे आयोजन को लेकर विद्यार्थियों में काफी उमंग-उत्साह देखा गया। प्रतियोगिता सवेरे 10 बजे शुरू होकर दोपहर 1 बजे समाप्त हुई। कार्यक्रम में आये हुए सभी भाई-बहनों को शान्तिदाता परमात्मा का परिचय भी दिया गया। प्रसिद्ध बियानी ग्रुप ऑफ कालेज के एकेडमिक डायरेक्टर श्री संजय बियानी ने इस कार्यक्रम को सफलतापूर्वक संपन्न करने में अपना योगदान दिया। जयपुर सबजोन संचालिका ब्रह्माकुमारी सुषमा बहन एवं भ्राता संजय बियानी ने प्रथम, द्वितीय एवं तृतीय विजेताओं को पुरस्कार वितरित किये।